



श्रीअन्तु प्रकाशन (प्रा.)लि.

पूर्वाञ्चल



Purwanchal National Daily

सूचना

1) One Dream- One Theme
Corruption Free Society Our Common Responsibility.



नेपाल सरकार
सञ्चार तथा सूचना प्रविधि मन्त्रालय
सूचना तथा प्रसारण विभाग

वर्ष : २६ अङ्क : २१५ पृष्ठ ४ बिर्तामोड वि.सं. २०७८ असार १५ गते मंगलवार (Tuesday, June 29, 2021) नेपाल सम्बत् १९४१ Web : www.purwanchaldaily.com मूल्य रु. ५/- भारतमा भा.रु. ४/-

गाउँमा हात्ती पस्दा स्थानीयवासी त्रसित

भापा, असार १४। भारतीय जङ्गली हात्तीको आक्रमणबाट मेचीनगर नगरपालिका-३की ५५ वर्षीया डुकीसरी मेचे गम्भीर घाइते भएकी छिन्।

घर नजिकै रहेको निम्दा खोलामा नुहाउन जाने क्रममा हात्तीले आक्रमण गर्दा उनी गम्भीर घाइते भएकी हुन्। बुद्धा र टाउकामा चोट लागेर घाइते बनेकी मेचेको विर्तामोडस्थित वीएण्डसी अस्पतालमा उपचार भइरहेको डिभिजन वन कार्यालयले जनाएको छ।

आइतबार राति बाहुनडाँगीमा लगाइएको विद्युतीय तारवार भत्काएर भारतबाट १६ वटा हात्ती नेपाल छिरेको डिभिजन वन कार्यालयका प्रमुख युवराज मास्केले बताए। बाहुनडाँगी छिरेका हात्तीमध्ये १४ वटा मेचीनगर-३ स्थित बहुवन सामुदायिक वन क्षेत्रमा रहेका छन् भने दुई वटा मेचीनगर-२ स्थित देवीगञ्जस्थित स्थानीयवासी हरि चम्त्यागाई र नरेन्द्र चौपानेको चिया बगानमा रहेका छन्। गाउँको बीचमा रहेको चिया बगानमा हात्ती छिरेपछि स्थानीयवासी त्रसित बनेका छन्। मानवीय क्षति हुन नदिनका लागि डिभिजन वन कार्यालयका सुवेदार रामप्रसाद यादवको नेतृत्वमा टोली खटाइएको छ। हात्तीलाई गाउँ पस्न नदिन वनको टोली, सशस्त्र प्रहरी, नेपाल प्रहरी र स्थानीयवासीले गस्ती गरिरहेको उनले बताए।

उनका अनुसार दिनभर चियाबगानमा रहेका हात्तीलाई साँझ परेपछि भारततिरै सुरक्षित तरिकाले लखेट्ने योजना छ। बाहुनडाँगीमा विगत एक महिनादेखि भारतबाट हल बाँधेर आउने हात्तीले आतङ्क मच्चाउन थालेको स्थानीय हात्ती संरक्षणकर्मी शहर लुईटलेले बताए।

उनका अनुसार २०७२ सालमा विद्युतीय तारवार पूरा भएपछि बाहुनडाँगीमा भारतबाट हात्ती पस्न सकेका थिएनन्। गत जेठको अन्तिम सातादेखि दिनहुँ सयको संख्यामा हात्ती मेची नदी तरेर आउन थालेका छन्। उनले भने- तारवार भत्काएर गाउँ पसेर मान्छेमाथि आक्रमण गर्न थालिसके, समयमै विद्युतीय घेरावारको मर्मतसम्भार नगर्ने हो भने फेरि विगतमा जस्तै हात्तीका कारण बाहुनडाँगीमा ठूलो जनघनको क्षति हुने सम्भावना बढेको छ।

एटिएम तोडफोड गर्दा...



मोरङ, असार १४। बुढीगंगा गाउँपालिका-२ टकी चोकस्थित एनआईसीएशिया बैंकको एटिएम तोडफोड गर्दै गरेको अवस्थामा सोही ठाउँ बस्ने सुनसरी दुधवी नगरपालिका-९ घर भएका २४ वर्षीय मो. इम्तिजाजलाई प्रहरीले पक्राउ गरेको छ।

उक्त बैंकको एटिएम तोडफोड भइरहेको भन्ने खबर प्राप्त हुनासाथ सिआरभी पोष्ट बाँसवारीबाट खटिएको प्रहरीले उक्त एटिएम तोडफोड गर्दै गरेको अवस्थामा (बाँकी अन्तिम पृष्ठमा)

निषेधाज्ञा २१ गतेसम्म, सरकारी सेवा सहज

बजार ३ बजेसम्म खुल्ने, निजी सवारीमा जोर-बिजोर लागू

भापा, असार १४। भापामा एक साताका लागि निषेधाज्ञा थप भए पनि सरकारी तथा सार्वजनिक कार्यालयहरू सञ्चालन हुने, पसलहरू दिउँसो ३ बजेसम्म खुल्ने, निजी सवारी साधन जोर-बिजोर प्रणालीका आधारमा सञ्चालन गर्न पाइने भएको छ।

भापाका प्रमुख जिल्ला अधिकारी श्रवणकुमार तिमिल्सिनाद्वारा सोमवार जारी आदेशमा उक्त कुरा उल्लेख गरिएको छ। यसअघि १२ बजेसम्म मात्र खुला रहने पसलहरू अब दिउँसो ३ बजेसम्म खुला हुनेछन् भने सरकारी, सार्वजनिक संस्थान तथा विमा लगायतका कार्यालयहरू स्वास्थ्य सुरक्षा मापदण्डको पालना गरी आलोपालो प्रणालीबाट सेवा दिने गरी सञ्चालन हुने भएका छन्। सार्वजनिक यातायात लगायत भीडभाड हुने सम्पूर्ण गतिविधिलाई भने प्रशासनले निषेध गरेको छ। तर, सबै प्रकारका निजी सवारी साधन जोर-बिजोर अन्तर्गत जिल्लाभर सञ्चालन गर्न दिने गरीको व्यवस्था मिलाइएको छ।

कोरोना भाइरसको दोस्रो लहर फैलिएसँगै गत वैशाखबाट भापामा निषेधाज्ञा शुरु गरिएको थियो। प्रमुख जिल्ला अधिकारी तिमिल्सिनाको अध्यक्षतामा बसेको जिल्ला कोभिड व्यवस्थापन समितिले भापामा सातौँ पटक निषेधाज्ञा थप गर्ने निर्णय गरेको हो। सोमवार बसेको डीसीसीएमसीको बैठकले आगामी असार २१ गतेसम्मका लागि जिल्लाभर निषेधाज्ञा थप गरेको हो। बैठकको निर्णय अनुसार प्रजिअ तिमिल्सिनाले आदेश जारी गरेका हुन्। होटल तथा रेष्टुरेन्टले 'टेक अवे' सेवा नै यथावत राखिएको छ। मलखाद, वीज, कुखुरा चल्ला, दाना, पशुपंक्षी आहारलगायतका कृषि सम्बन्धि पसल विहान ६ बजेदेखि दिउँसो ३ बजेसम्म खोला पाउने निर्णय भएको छ।

त्यस्तै सिनेमा हल, पार्टी प्यालेस, स्वीमिङ पुल, मनोरञ्जनस्थल, पार्क, सैलुन, व्युटीपार्लर, जीमखानालगायत भने बन्द नै रहने निर्णय डीसीसीएमसीले गरेको छ। अत्यावश्यक सेवा सञ्चालन गर्ने बाहेकका सरकारी कार्यालय, सार्वजनिक संस्थान, वीमा कम्पनीलगायतका कार्यालयले आलो-पालो प्रणाली अवलम्बन गरी सेवा प्रवाह गर्न आग्रह गरिएको छ।

हवाई यात्रा गर्नेले टिकट वा बोर्डिङ पास देखाएर विमानस्थलसम्म जान तथा विमानस्थलबाट गन्तव्यसम्म जान ट्याक्सी प्रयोग गर्न पाउने निर्णय गरेको छ। धान रोप्ने समय शुरु भएकाले खेत जोत्न प्रयोग हुने ट्याक्टर सञ्चालन गर्न पाउने व्यवस्था गरिएको छ। प्रशासनले बैंक तथा वित्तीय संस्थालाई न्यूनतम कर्मचारीको उपस्थितिमा स्वास्थ्य मापदण्ड पालन गरी सञ्चालन गर्न निर्देशन दिएको छ।



प्रजिअद्वारा जारी आदेशमा यस्तो छ :-

- १. सर्वसाधारणका लागि:-**
 - क. अत्यावश्यक कामका लागि बाहेक कुनै पनि व्यक्ति घर बाहिर ननिस्कने। खाद्य पदार्थ खरिद लगायत अन्य कामका लागि घरबाट बाहिर निस्कदा अनिवार्य मास्कको प्रयोग गर्ने, सामाजिक दूरी कायम गर्ने र कुनै पनि भीडभाड नगरी स्वास्थ्य सुरक्षा मापदण्डको अनिवार्य पालना गर्ने।
 - ख. हाट बजार, मेला, जात्रा, महोत्सव, पार्टी, भोज लगायत भीडभाड हुने कार्य नगर्ने/नगराउने।
 - ग. कोरोनाको लक्षण देखिएमा वा त्यस्तै प्रकारका कुनै स्वास्थ्य समस्या देखिएमा तुरुन्तै नजिकको स्वास्थ्य संस्था वा स्थानीय तहको आइसोलेसन सेन्टरमा सम्पर्क राख्ने।
- २. कार्यालय सञ्चालन सम्बन्धमा:-**
 - क. सरकारी, सार्वजनिक संस्थान, वीमा लगायतका कार्यालयहरूले स्वास्थ्य सुरक्षा मापदण्डको पूर्ण पालना गरी/गराई भीडभाड नगरिकन आलोपालो प्रणाली अवलम्बन गरी सेवा प्रवाह गर्ने।
 - ख. सरकारी, सार्वजनिक संस्थान, बैंक तथा वीमा लगायतका कार्यालयका कर्मचारीहरूले कर्मचारी परिचय-पत्रका आधारमा सरकारी तथा निजी सवारी साधनमा आवतजावत गर्न पाउने।
- ३. बैंक/वित्तीय संस्था सम्बन्धमा:-**
 - क. बैंक तथा वित्तीय संस्थाहरूले बैंकिङ कारोवार स्वास्थ्य सुरक्षा मापदण्डको अनिवार्य पालना गरी/गराई सञ्चालन गर्ने।
- ४. पसल तथा व्यवसाय सञ्चालन सम्बन्धमा:-**
 - क. औषधि र स्वास्थ्य सामग्री, इन्धन (पेट्रोल/डिजल स्टेशन, एलपी ग्यास) बाहेक अन्य पसल तथा व्यवसाय पूर्ण रूपमा बन्द गर्ने तर खाद्यान्न, फलफूल, तरकारी, माछामासु, दूध डेरी, पुस्तक, हाडबैयर

तथा निर्माणजन्य सामग्री, इलेक्ट्रोनिक, टेलरिङ्ग, ड्राइक्लिनर्स, लताकपडा, जुता चप्पल, सुनचाँदी, कस्मेटिक, भाँडा, गाडी/मोटरसाइकल शोरुम, प्लास्टिक तथा मेसीनरी, फर्निचर पसल विहान ६:०० बजेदेखि दिउँसो ३:०० बजे सम्म सञ्चालन गर्न पाइने। माथि उल्लेखित पसलहरू सञ्चालन गर्दा नेपाल सरकारले तोकेको स्वास्थ्य सुरक्षा मापदण्डको अनिवार्य पालना गर्ने/गराउने, सोको पभावकारी अनुगमन सम्बन्धित स्थानीय तह, स्थानीय उद्योग वाणिज्य संघ तथा स्थानीय प्रहरी इकाइहरूले गर्ने।

ख. होटल तथा रेष्टुरेन्टहरूले टेक अवे सेवा मात्र सञ्चालन गर्न पाउने।
ग. मलखाद, वीज-विजन, कुखुराका चल्ला, दाना, पशुपंक्षीका आहार लगायत कृषि सम्बन्धी पसल स्वास्थ्य सुरक्षा मापदण्डको अनिवार्य पालना गरी विहान ६:०० बजेदेखि दिउँसो ३:०० बजेसम्म सञ्चालन गर्न पाइने।
घ. मोटर बर्कशपहरूले स्वास्थ्य सुरक्षा मापदण्डको अनिवार्य पालना गरी न्यूनतम कामदारहरूको उपस्थितिमा विहान ६:०० बजेदेखि दिउँसो ३:०० बजेसम्म सञ्चालन गर्न पाउने।
ङ. औषधि पसल तथा अत्यावश्यक सेवा सञ्चालन गर्दा नेपाल सरकारले तोकेको स्वास्थ्य सुरक्षा मापदण्ड पूर्णरूपमा पालना गर्ने।
च. सिनेमा हल, पार्टी प्यालेस, स्वीमिङ पुल, मनोरञ्जन स्थल, पार्क, शैलुन, व्युटीपार्लर, जीमखाना, समूहमा खेल्ने खेलकुद, पुस्तकालय, संग्रहालय, चिडियाखाना आदि बन्द गर्ने।

५. सवारी साधन सञ्चालन सम्बन्धमा:-
क. अत्यावश्यक सेवाबाहेक बाहेकका सबै प्रकारका निजी सवारी साधन, सिटी सफारी/अटो रिक्सा स्वास्थ्य सुरक्षा मापदण्डको पूर्ण पालना गरी मिति २०७८ असार १४ गते राति १२:०० बजेदेखि २०७८ असार २१ गते राति १२:०० बजेसम्म जोर बिजोर प्रणालीमा (जोर गते जोर नन्वर बिजोर गते बिजोर नन्वर को सवारी साधन) भापा जिल्ला भर सञ्चालन गर्न पाउने।
ख. प्लेनबाट यात्रा गरेका/गर्ने टिकट वा बोर्डिङ पास भएका यानुहर एयरपोर्टसम्म जान र एयरपोर्टबाट अन्य स्थानमा जान प्रयोग हुने ट्याक्सी स्वास्थ्य

(बाँकी अन्तिम पृष्ठमा)

भापाका दुई गाउँपालिकाले विद्युत् शुल्क तिरिदिने

भापा, असार १४। भापाका दुई गाउँपालिकाले आफ्ना नागरिकको बिजुलीको बिल तिरिदिने बजेटमा रकम छुट्याएका छन्। कमल र भापा गाउँपालिकाले आर्थिक वर्ष ०७८/०७९ को बजेटमा बिजुलीको बिल तिर्ने व्यवस्था गरेका हुन्।

भापा गाउँपालिकाले २० युनिटभन्दा कम विद्युत् खपत गर्ने पालिकाभित्रका सबै नागरिकको शुल्क तिरिदिने अध्यक्ष जयनारायण साहले बताए। उक्त विद्युत् शुल्क तिरिदिनका लागि पालिकाले नवौँ गाउँसभाबाट रु. २० लाख बजेट विनियोजन गरेको उनले जानकारी दिए। गाउँपालिकाले गर्भवतीलाई भापा जिल्लाभरिका अस्पतालसम्म लैजान नि:शुल्क एम्बुलेन्स सेवा प्रदान गर्ने समेत बजेटमाफत घोषणा गरेको छ। यसका लागि पालिकाले रु. पाँच लाख रकम विनियोजन गरेको छ।

यसैगरी कमल गाउँपालिकाले आगामी आर्थिक वर्ष ०७८/०७९ को बजेटबाट कृषकहरूले सिञ्चाइमा खपत गरेको बिजुलीको बिल तिरिदिने भएको छ। फागुन, चैत, वैशाख र जेठ महिनामा खेती गर्दा सिञ्चाइमा लागेको चार महिनाको बिजुलीको बिलको ५० प्रतिशत रकम गाउँपालिकाले तिरिदिने गाउँपालिकाका अध्यक्ष मेनुका काफ्लेले बताइन्। आकाशो खेतीमा निर्भर किसान र व्यावसायिक खेतीमा लागेका आधुनिक कृषकलाई प्रोत्साहित गर्ने उद्देश्यले किसानको बिजुलीको बिल तिरिदिने गरी बजेट व्यवस्था गरिएको अध्यक्ष काफ्लेले जानकारी दिइन्।

भापा गाउँपालिकाले धीर्घोरोगीमध्ये उच्च रक्तचाप र मधुमेहका विरामीलाई नि:शुल्क औषधि उपलब्ध गराउने भएको छ। सो औषधि खरिदका लागि पालिकाले रु. १० लाख रकम विनियोजन गरेको छ। पालिकाले जन्म र मृत्यु संस्कार कार्यक्रमका लागि विगतमा रु. दुई हजार सहयोग दिने गरेकोमा यस वर्ष वृद्धि गरी रु. १० हजार प्रदान गर्ने गरी रु. २० लाख रकम बजेटमा विनियोजन गरेको पालिकाका अध्यक्ष साहले बताए। भापा गाउँपालिकाकाले आर्थिक वर्ष २०७८/०७९ का लागि कुल रु. ४५ करोड ७४ लाख पाँच हजार ५०० को बजेट पारित गरेको छ। त्यस्तै कमल गाउँपालिकाले आब ०७८/०७९ का लागि कुल रु. ५९ करोड ५९ लाख ९३ हजारको बजेट पारित गरेको छ।

सिन्धुलीका निरज भापामा पक्राउ

मेचीनगर, असार १४। सिन्धुली तीनपाटन गाउँपालिका-४का २० वर्षीय निरज खड्का भापाको काँकरभिट्टामा पक्राउ परेका छन्। उनको साथबाट प्रहरीले नेपालमा प्रतिबन्धित १५.२ सयग्राम ब्राउन सुगर फेला पारेको छ।

खड्कालाई सशस्त्र प्रहरी वल नेपाल बोर्डर आउट पोष्ट वीओपी काँकरभिट्टा मातहतको मेचीनगर -६ मेचीडाँडामा रहेको फरबाड पोस्टका सशस्त्र प्रहरी नायब निरीक्षक नारायणप्रसाद गौतम नेतृत्वको टोलीले सोमवार पक्राउ गरेको वीओपीपति सशस्त्र प्रहरी निरीक्षक प्रेमकुमार राईले बताए।

भारतबाट नेपालतर्फ आउँदै गर्दा सीमा स्तम्भ ९०/१ स्थित दशगजा क्षेत्रबाट खड्कालाई प्रहरीले नियन्त्रणमा लिएको हो। प्रहरीले शंका लागि चेकजाँच

(बाँकी अन्तिम पृष्ठमा)

दही चिउरा खाने दिन असार १५

सुयोग ढकाल

यसपाली नेपालमा बेलैदेखि बर्खा शुरु त भएको छ, तर खेतहरूमा रोपाईंका लागि पानी कतिको जम्मा छ त ? डल्लाहरू फुटाइए त ? माटो सम्याइयो ? यसपाली के ले जोत्दै हुनुहुन्छ ? हल गोरु नै छन् या ट्याक्टरले ? खेतालाहरू पाइन्छ त ? अनि धानको बीज चाहिँ कतिको फस्टाएको छ ?

अरु धेरै प्रश्नहरू छन् है कृषिप्रधान देशका कृषिप्रेमी नेपालीहरूलाई सोध्नुपर्ने। कुन धान रोप्दै हुनुहुन्छ ? कान्छी मन्सुली, बास्मती, घैया, करियाकामत, बगडी या अरुनै कुनै। असारको १५ को रौनकमा स्वागत छ, यस वर्ष पनि अरु बर्षहरू जस्तै काला बादलका मेघमलहार, हिलो अनि हरियोका साथ असार आइपुगेको छ।

असार अर्थात् विक्रम सम्बतको तेस्रो महिना, शाब्दिक अर्थ केलाउने हो भने असार ईरान भन्ने देशको लोरेस्टान जिल्लाको एउटा कृषिप्रधान गाउँ हो। स्मरण रहोस् नेपाली शब्दकोषमा इरानी शब्दहरू आयामेली शब्दका रूपमा हामीले धेरै प्रयोग गर्दछौं। यस अर्थमा इरान र देवनागिरी लिपीसँग पुरानो सम्बन्ध रहेको पुष्टि हुन्छ, असार शब्दको पृष्ठभूमिले पनि



एउटा प्रमाण इरानतर्फ देखाएको छ। अर्कोतर्फ इस्लाम धर्ममा दिनहुँ गरिने पाँच प्रार्थनामध्ये एउटालाई अन्न

भनिन्छ। इजिप्ट भन्ने देशमा चाहिँ मृत्युका देवतालाई ओसरिस असार भनिने रहेछ।

जे होस् असारलाई बुझ्न हामीले शब्दको शल्यक्रिया गरिरहन जरुरी छैन, धान रोप्ने अनि मानो खाएर मुरी उब्जाउने यस महिना कृषि कार्यका लागि बिशिष्ट छ। असारको १५ लागेपछि बादलहरू पूर्णरूपले परिपक्व भएर पानीका धाराहरू वर्षाउँदछन्, माटोहरू पानीमा रभेर हिलोको स्वरुमा कमलो हुँदैछन् अनि तिनी कमलो माटोमा हामीले छुपुछुपु धानका बिरुवाहरू रोप्दछौं। यसकारणले पनि होला असारको १५ लाई राष्ट्रिय धान दिवसका रूपमा मानिन्छ है। सकेसम्म आज एकफेर धानको बिरुवा अनि हिलोसँग पाँडेजोरी खेलेर हेरे, नेपाली परिवेशको जीवनशैली प्रकृति र माटोसँग अत्यन्त निकट छ है।

हिलोसँग खेल्दै, पानीसँग पाँडेजोरी खोज्दै खेतका आलीमा चप्पल खोलेर खेतभित्र छुपुछुपु धान रोप्न छिरेका खेतालाहरूको खाजा पनि खेतमै ल्याइदिने चलन छ। तराईतिर यसरी खेतमा खेतालालाई लगिदिएको खाजालाई जलखाई भनिन्छ, सामान्यतया जलखाईमा गहुँको पिठोको मोटो रोटी र नुन, तेल खोर्सानी अचार आदि लगिदिने चलन छ। तराईतिर (बाँकी अन्तिम पृष्ठमा)

बिर्ता आयुर्वेद एण्ड फिजियोथेरापी सेन्टर, अष्टाङ्ग आयुर्वेद फार्मसी
दैनिक ओपीडी, क्षारसूत्र, पायल्स, फिसर, फिस्टुला, हाडजोर्नी, प्यारालाइसिस, नशा, माइग्रेन तथा अन्य जुनसुकै रोगको उपचारको लागि सम्पर्क : ९८०६००३९३/०२३-५९१९६६

बाल्मीकि एजुकेशन फाउण्डेशन बिर्तामोडको विद्यार्थी भर्ना सम्बन्धी सूचना
शैक्षिक सत्र २०७८का लागि यस बाल्मीकि एजुकेशन फाउण्डेशनमा नर्सरीदेखि कक्षा ८ सम्मका लागि नयाँ विद्यार्थी भर्ना सुलेको सवपूर्ण अभिभावकहरूमा सहर्ष जानकारी जराउँदछौं।
भर्ना आवेदन फारम विद्यालय प्रशासनबाट प्राप्त गर्न सकिनेछ।
भर्ना: २०७८ असार ६ गते आइतवारदेखि। समय : विहान १० बजेदेखि १ बजेसम्म
विस्तृत जानकारीका लागि **बाल्मीकि एजुकेशन फाउण्डेशन**
बिर्तामोड-१, भापा ०२३-५४०१५५/ ५४२२२०

साना मझौलाद्वारा तीन संस्थालाई आर्थिक सहयोग



वित्तमोड, असार १४। साना मझौला व्यवसायी वचत तथा ऋण सहकारी संस्था वित्तमोड-१ ले ११औं स्थापन दिवस तथा १० औं वार्षिकोत्सव तीनवटा संस्थालाई आर्थिक सहयोग गरेर मनाएको छ।

संस्थाले वित्तमोडमा एक कार्यक्रमको आयोजना गरी एकका लागि एक अभियान, ब्रह्माकुमारी राजयोग सेवा केन्द्र वित्तमोड र परोपकार तथा अनुसन्धान केन्द्रद्वारा सञ्चालित वृद्धाआश्रमलाई आर्थिक सहयोग गरेको हो।

एकका लागि एक अभियानद्वारा सञ्चालित अक्सिजन बैंक स्थापनाका लागि संस्थाले ३१ हजार, ब्रह्माकुमारी राजयोग सेवा केन्द्र वित्तमोडको भवन निर्माणका लागि ११ हजार र परोपकार तथा अनुसन्धान केन्द्रद्वारा सञ्चालित वृद्धाआश्रममा रहेका वृद्धबृद्धालाई एकदिनको खाना खर्च वापत ४ हजार रुपैयाँ प्रदान गरेको संस्थाका व्यवस्थापक शेषमलाल गणेशले जानकारी दिए।

संस्थाका अध्यक्ष देवी निरौला वस्नेतले अभियानका संयोजक महेन्द्र गिरी, सह संयोजक विनोद वस्नेत, वृद्धाश्रमका अध्यक्ष विक्रम मादेनलाई उक्त रकम हस्तान्तरण गरेकी थिइन्। संस्थाकी अध्यक्ष वस्नेतको अध्यक्षता तथा राष्ट्रिय सहकारी बैंकका सञ्चालक महेन्द्र गिरीको

प्रमुख आतिथ्यमा भएको कार्यक्रममा कोषाध्यक्ष देवीप्रसाद अधिकारीले स्वागत गरेका थिए।

कार्यक्रममा सस्थापक अध्यक्ष खड्गप्रसाद ओडारी, सुरङ्गा सेवा केन्द्र संयोजक राजेन्द्र उप्रेती, अभियानका सह-संयोजक वस्नेतलगायतले शुभकामना मन्त्र व्यक्त गरेका थिए। कार्यक्रममा संस्थाका अध्यक्ष वस्नेतले साना मझौला व्यवसायी साकोसले विगतका वर्षहरूदेखि नै सामाजिक कार्यक्रम गरेर स्थापना दिवस तथा वार्षिकोत्सव मनाउँदै आएको जानकारी दिइन्।

संस्थाको सामाजिक उत्तरदायित्व अर्न्तगत उक्त आर्थिक सहयोग गरेको बताउँदै उनले अक्सिजनको अभावमा कोही पनि विरामीले अकालमै ज्यान गुमाउनु नपरोस् भनेर अभियानलाई आर्थिक सहयोग गरिएको बताइन्। असार १४ गतेसम्म संस्थाको शेयर सदस्य संख्या ५ हजार ८ सय ७० जना, शेयरपुँजी ७ करोड २८ लाख, निक्षेप २० करोड १६ लाख ३ हजार एक सय ८०, ऋण लगानी २९ करोड ५५ लाख ८० हजार रुपैयाँ रहेको संस्थाका कार्यकारी प्रमुख चन्द्रकुमार भट्टराईले जानकारी दिए। कार्यक्रमको सञ्चालन कार्यकारी प्रमुख भट्टराईले गरेका थिए।

मेचीनगरले कर नबढाउने

मेचीनगर, असार १४। भूपाको मेचीनगर नगरपालिकाले आगामी आर्थिक वर्ष २०७८/०७९मा कुनै पनि करको दरहरू नबढाउने भएको छ।

१० असारमा सार्वजनिक गरेको १ अर्ब ५३ करोड ६३ लाख २९ हजार ३ सय ५४ रुपैयाँको वार्षिक बजेटका क्रममा नगरपालिका प्रमुख विमल आचार्यले प्रस्तुत गरेको आगामी आर्थिक वर्ष ०७८/०७९ को नीति तथा कार्यक्रममा यसलाई प्राथमिकतामा राखिएको छ।

आर्थिक विकास सम्वन्धि नीति अनुसार कोभिड १९ संक्रमणका कारण होटलसहित अन्य व्यवसायहरूमा परेको अठ्यारोलाई मध्यनजर गर्दै आर्थिक वर्ष ०७७/०७८मा कायम भएको कर दरहरूमा २५ प्रतिशत छुट दिने गरी आगामी आर्थिक वर्ष ०७८/०७९मा कर तथा दरहरू कायम गरिने नीतिमा उल्लेख गरिएको छ।

महिला अपाङ्ग र शहीद परिवारहरूले नगरपालिकाबाट प्राप्त गर्ने घरबाटो र चारकिल्ला प्रमाणितमा तिर्नुपर्ने राजश्वमा २५ प्रतिशत छुट दिने नीति लिइएको छ। नगरक्षेत्रमा वालमैत्री एक सय जना भन्दा बढीलाई प्रत्यक्ष रोजगार दिने नयाँ उद्योग स्थापना गर्न आएमा लाग्ने दर्ता शुल्क तथा राजश्व छुट गर्ने नीति साथै ५ वर्षसम्म

नवीकरण दस्तुर नलाग्ने नीति अवलम्बन गरी सडक खानेपानी विद्युत् विस्तारमा समेत नगरपालिकाबाट आवश्यक सहयोगको व्यवस्था मिलाइने छ।

मेचीनगरमा घरबहाल कर अपेक्षितरूपमा करको दायरामा आउन नसक्नु आएकाको समेत न्यून अंक कायम गरी आउने हुँदा सबैलाई करको दायरामा ल्याउन तथा उचित अंक रकम कायम गर्न मेची उद्योग बाणिज्य संघसँग सहकार्य गरी आवश्यक व्यवस्था मिलाउने छ। यसबाट प्राप्त राजश्वबाट मेची उद्योग बाणिज्य संघलाई क्षमता विकास व्यापार प्रवर्द्धन तथा सुरक्षा जस्ता क्षेत्रमा सामुहिक कार्यक्रम सञ्चालन गर्ने आवश्यक व्यवस्था मिलाउने नीति समेत नगरपालिकाले लिएको छ।

आर्थिक विकास सम्वन्धि नीति अनुसार मेची चेम्बर अफ कमर्स नगरपालिकाको आर्थिक विकाससँग सम्वन्धित नीति निर्माण र कार्यान्वयन गर्ने आवश्यक सहकार्य र समन्वय गरिने नगर प्रमुख आचार्यले बताए। सीमा नाकामा निजीक्षेत्रसँग सहकार्य गरेर आवश्यक गृहकार्य गरी व्यवसायिक सहजीकरण तथा निजी क्षेत्रको व्यवसाय प्रवर्द्धनमा टेवा पुऱ्याउने समेत नीति नगरपालिकाले लिएको छ।

नगरभित्रका विपन्न सुकुम्बासीको पहिचान

गरी स्वरोजगार बनाउन उत्पादनमुखी आयमूलक कार्यक्रममा सहभागी गराउने जीवनस्तरमाथि उठाउने नीति लिइएको छ। यसका लागि खालीपति जग्गाहरूमा जग्गाधनीलाई केही शुल्क दिएर जग्गाविहीनहरूका लागि एकीकृत खेती प्रणाली सञ्चालन गराउन प्रारम्भ गरिने नगरप्रमुख आचार्यले बताए।

फलफूल उत्पादनका क्रममा आत्मनिर्भर बनाउन वैदेशिक रोजगारबाट फर्किएका युवा जनशक्ति र भूमिहीन सीमान्त कृत्, जनशक्तिलाई रोजगारको अवसर प्रदान गर्न एवम् खाद्य तथा पोषण सुरक्षा सुनिश्चित गर्नका लागि निजी ऐलानी तथा पतिर्त बाँभो जमिनमा सामुहिक फलफूल खेती कार्यक्रम सञ्चालन कार्यविधि बनाई फलफूल दशक विरुवा रोपण सरोकारवाला सबैको सहभागितामा कार्यान्वयन गरिने नीति समेत नगरपालिकाले लिएको छ।

पशु विकासको क्षेत्रमा नगरवासी पशुपालक कृषकहरूले आवश्यक थप सेवा प्राप्त गर्न सक्नु भनेर धुलावारी माविमा अध्ययन गर्ने विद्यार्थी तथा अध्यापन गराउने शिक्षकहरूबाट पशु सेवातर्फका तथ्य सुधार तथा पशु रोग उपचार गर्ने व्यवस्था मिलाइने छ। यसका लागि आवश्यक पूर्वाधार निर्माण गरिनेछ।

आँपको उत्पादन घट्यो, मूल्यमा वृद्धि

भापा, असार १४। उदयपुरको स्थानीय बजारमा आँपको मूल्य आकाशिएको छ। उत्पादनमा कमी आउँदा यो वर्ष उदयपुरमा आँप महँगिएको हो। बजारमा आँपको मूल्यमा वृद्धि भए पनि किसानले त्यसअनुसारको बजार मूल्य पाउन सकेको छैनन्।

आँप दाना लागेको समयमा आएको पटक-पटकको हावाहुरीले गर्दा आँप उत्पादनमा सञ्चालन कार्यकारी प्रमुख भट्टराईले गरेका थिए।

उदयपुरले जनाएको छ। विगतमा आँपको मौसम शुरू भएपछि स्थानीय बजारमा प्रतिकिलो आँपको मूल्य रु. २० देखि ३० पर्नेमा यस वर्ष रु. ७० देखि एक सयसम्म रहेको छ। आँपको मौसम शुरू हुने समयमै मूल्य बढेकाले अन्तिम समयसम्म आँपको मूल्य अफ बढ्न सक्ने स्थानीय व्यापारी बताउँछन्। आँपको उत्पादनमा कमी आएका कारण बढी मूल्यमा बेच्नु परेको व्यापारीको भनाइ छ।

उत्पादनमा कमी आएको कारण बजारमा आँपको मूल्य महँगो भएको हो- त्रियुगा नगरपालिका-११ का धनबहादुर खत्रीले भने- विगतका वर्षमा असारको मध्यतिर बढीमा प्रतिकिलो रु ३० मा किनेर खाने गरेको आँप अहिले रु ७० भन्दा बढी पर्ने गरेको छ। आँपका थोक विक्रेताले किसानबाट सयकडाका दरमा खरिद गरी किलोग्राममा बिक्री गर्दा किसानले भने सोचेजति आम्दानी लिन पाएका छैनन्।

दही ...

खेतका मालिक आफैँ धान रोपाईंमा खेत आईपुगे भने सबैजना खेतालाले जग्गाधनीलाई हिलो ह्यापेर भगाउने चल्न छ।

आषाढ महिनाको सामाजिक र आर्थिक मात्र नभईकन साहित्यिक महत्व पनि उतिकै रहेको छ। आषाढ महिनामा पानी पच्यो रुभाउने, आषाढे मासमा धान रोपे भैं खेतमा लगायतका विभिन्न रोमाञ्चक र जनमानसमा प्रचलित गीतहरू पुस्तकैदेखि आषाढको सेरोफेरोमा लेखिएका र गाइएका छन्। तथापि पहिले-पहिले जस्तो रोपाईंका गीतहरू खेतमा लाम लागेर धान रोप्दै सामुहिक रुपमा गीत गाउँदै गरिने धेरै कम पाइन्छ। यस्ता गीतहरू धान रोप्दै गाइने भएकाले सरल र सुस्तरी गाइन्छ, जस्तै गर्दा काम गर्ने खेतालाहरूले थकान बिर्सि धेरै बेरसम्म रमाइलो गर्दै काम गर्न सक्दछन्।

यस्ता रोपाईंहरूको मध्यमा पर्ने आषाढे पन्ध्र एउटा व्यस्तताबीच थकाई मारिने चाड हो, दहिच्यूरा, आँप लगायतका परिकारहरूले यस दिनलाई अफ विशेष बनाउने भएकाले नै होला आषाढे पन्ध्रलाई दहिच्यूरा खाने दिन पनि भनिन्छ। घरमा दुहुनो गाई या बैसीको दूध आफैँले जोरन हाली जमाएर बनाएको दहि अनि ढिकी या ओखलमा कुटेको धानको चिउरालाई सरोधरी बोता या दुनाटपरीमा राखी दहिको तरल पदार्थ टपरीबाट नभरिोस् भन्ने सन्तुलन मिलाएर खाएको दहि चिउराले संसार बिसर्तुँदछ।

आषाढेको भरिले धानको रोपाईं राम्रो होस्, त्यो भरिको पानीले हाम्रो दुःखकष्ट पनि बगाओस् अनि धानको बीउँसँगै एकअर्कासँग माया प्रेम र सदभावको पनि बिजारोपण गर्न सक्ौं, माया बढिरहोस्। घरका छानाहरू पानीका थोपाले बजिरहँदा आशाको सन्देश अनि मायाको प्रवाह होस्, चुहिने छानाहरू तालिँदै जाऊन् अनि तुहीने सपनाहरू जागृत हुँदै जाऊन्। आषाढे पन्ध्रको शुभकामना, दहिच्यूरा खाने हैन त ?

राष्ट्रिय धान दिवस

बर्खाको उत्कर्षको समय हो, तर फरिका थोपाहरू कुनै पनि वर्ष सबैतिर समान भने हुँदैनन्। कहाँ-कहाँ पर्याप्त पानी पच्यो र कता-कता पानी नपरेर धानको बीऊ नै सुक्नो भने कुनैको फेरिहस्त हरेक वर्ष फरक फरक हुने गर्दछ। हरेक वर्षको असारे १५ लाई राष्ट्रिय धान दिवसका रुपमा पनि मनाउने चलन छ।

कृषिप्रधान देश नेपाल अहिले आएर वैदेशिक रोजगारदाताहरूको सर्वप्रिय थलो भएको छ, र यसको कारण हो कोदालो लिनुपर्ने हातमा पर्न आएको पासपोर्टको मोह। हरेक वर्ष धान दिवसमा दुईवटा कुरालाई मुख्य केन्द्र बनाइन्छ, एउटा कृषिमा आधुनिकीकरण अनि अर्को खाद्यान्न आयातमा न्यूनीकरण। बाँभो खेतबारी राखेर बोराका बोरा चामल, दाल, गहुँ आदि हामी आयात गर्ने गर्दछौं। जुन नेपाली स्वाभिमान अनि कृषिकर्मको आदर्शविरुद्ध हो भन्दा फरक पर्दैन।

हाम्रा माटो अनि खोलाका पानीको घनत्वको गहिराईसम्म उत्पादकत्व अनि पौरख लुकेको छ। हुन त नेपालको कूल धानखेती हुने करिब २१ प्रतिशत

क्षेत्रफलमा मात्र सिँचाई सुविधा उपलब्ध रहेको तथ्याकले बताउँदछ। तर, आकाशो पानी अनि रिसलो माटोका कारणले अन्य भूमि पनि धानखेतको प्रतिफल नै भने छैनन्। अब राष्ट्रिय धान दिवसमा नेपालीहरूमा कृषिकर्मप्रतिको एउटा अठोटको खाँचो छ।

छुपुमा छुपु हिलोमा धान रोपेरै छाडौंला बनाई कुलो लगाई पानी आएर गोडौंला यो गोडुने, पानी लगाउने अनि उब्जा गर्ने साहस हामी सबै नेपालीहरूमा हुन जरुरी छ। जसरी असारे १५ मा स्वदेश बिदेश जता भएका नेपालीजन्मले पनि दहि च्यूरा खाने गर्दछन्। त्यस्तै दहि च्यूरासँगै कृषिकर्ममा आत्मनिर्भरता र माटो खोप्ने साहस आजको दिनले मागेको छ। अब जीवन धान्ने कृषि हैन व्यवसायिक कृषि गर्ने दिन आएको छ। चामल आयात होइन निर्यातमा उच्चकोटीको देश भनेर नेपाल चिनिने समय आएको छ। इतिहास पल्टाएर हेर्दा १९७० को दशकअघि नेपाल विश्वका थोरै मात्र चामलका निर्यातकर्ता देशहरूमा गनिने पाइन्छ भने गएका केही दशकमा हामी सर्वाधिक आयातकर्ता भएका छौं। हामी आयात धेरै र निर्यात कम भएकाले व्यापार घाटा सहन गरिरहेका छौं र बेलेमा कृषिकर्ममा ध्यान नदिने हो भने यसको परिणाम भविष्यका पुस्ताले भोग्ने छन्। दुई छाक खान र केही मानो बाँड्न सबै नेपालीलाई पुगोस्। माटोको जय होस्

निषेधाज्ञा ...

सुरक्षा मापदण्डको पूर्ण पालना गरी मिति २०७८ असार १४ गते राति १२:०० बजेदेखि २०७८ असार २१ गते राति १२:०० बजेसम्म जोर विजोर प्रणालीमा (जोर गते जोर नम्वर विजोर गते विजोर नम्वर को सवारी साधन)सञ्चालन गर्न पाउने।

ग. सरकारी कार्यालय, सार्वजनिक संस्थानका कर्मचारी, बैंक तथा वित्तीय संस्थामा कार्यरत कर्मचारीले कार्यालय जान आउनको लागि प्रयोग गर्ने सरकारी तथा निजी सवारी साधनको हकमा कार्यालयले जारी गरेको कर्मचारी परिचय-पत्रको आधारमा सञ्चालन गर्न पाइने।

घ. अत्यावश्यक सेवाहरू जस्तै एम्बुलेन्स, खानेपानी, इन्धन तथा लुब्रिकेन्ट, स्वास्थ्य, खाद्यान्न, तरकारी, फलफूल, दूध, तथा दूधजन्य पदार्थ, मलखाद, बीऊ विजन, कुखुराका चल्ला, दाना, पशुपन्थीका आहार बोकेको सवारी साधन, वैज्ञ, वित्तीय संस्था, रेडक्रस, दूरसञ्चार, विद्युत्, इन्टरनेट, क्यारेन्टिन, आइसोलेसन, फोहोरसैला व्यवस्थापन, कुरियर तथा डाँकसेवा, हुवानी लगायतका सवारी साधनहरू विषय उल्लेख गरी सञ्चालन गर्न पाइने।

ङ. विकास निर्माणसँग सम्बन्धित सामग्रीहरू हुवानी गर्ने सवारी साधनहरू सञ्चालन गर्न पाइने।

च. यस जिल्लाबाट अन्य जिल्लाको लागि खाद्यान्न लगायतका अन्य सामग्री हुवानी गर्ने सवारी साधनहरू सञ्चालन गर्न पाइने।

छ. धान रोप्ने समय नजिकिएकोले खेत जोत्ने कार्यमा प्रयोग हुने ट्रयाक्टर कृषि कार्यको लागि निर्वाध सञ्चालन गर्न पाइने।

६. उद्योग, कल-कारखाना र विकास निर्माण कार्य सञ्चालन सम्बन्धमा :-

क. उद्योग तथा कलकारखाना सञ्चालन गर्दा सकेसम्म थोरै जनशक्तिबाट सञ्चालन गर्ने र त्यस्ता जनशक्तिलाई खान र बस्ने सुविधा उद्योग परिसर भित्रै मिलाउने, छुट्टै क्यारेन्टाइनको व्यवस्था सम्वन्धित उद्योगले मिलाउने।

ख. राष्ट्रिय गौरव तथा महत्वका आयोजना/परियोजना र अतिआवश्यक विकास निर्माण कार्यका लागि कामदारहरूलाई खानेबस्ने व्यवस्था सम्वन्धित आयोजनाले निर्माणस्थलमा नै मिलाई स्वास्थ्य सुरक्षा मापदण्डको अनिवार्य पालना गरी सञ्चालन गर्ने व्यवस्था मिलाउने।

७. विवाह तथा मृत्यु संस्कार सम्बन्धमा:-

क. विवाहको लागि बढीमा १० जनासम्म जन्ती जान आउन दुलाहादूलहीसहित २ वटा सवारी साधनमा ५/५ जना सम्म व्यानर राखेर प्रयोग गरी जिल्लाभित्र वा अन्य जिल्लामा आवतजावत गर्नु पर्दा अनुमति आवश्यक नपर्ने।

ख. मृत्यु संस्कार, विरामी कुरुवाको रुपमा अनिवार्य सहभागी हुनुपर्ने व्यक्तिले अन्य जिल्लामा जानु पर्दा सम्वन्धित व्यक्तिले उक्त व्यहोरा खुल्ने कागजात (निवेदन, अस्पतालको कागजात वा सम्वन्धित स्थानीय तहको सिफारिस) सहित जिल्ला प्रशासन कार्यालयमा अनुमतिका लागि निवेदन पेश गर्नु पर्ने।

८. सीमा नाका सम्बन्धमा:-

क. सीमा नाका काँकरभिट्टाबाट विदेशी नागरिकको प्रवेश स्थगन गर्ने। आपूर्ति प्रणाली सुचारु राख्न काँकरभिट्टा सीमा नाका यथावत सञ्चालन गर्ने। आपूर्ति प्रणाली सम्बद्ध हुवानी साधनका चालक र सहचालकलाई स्वास्थ्य सुरक्षा मापदण्डको अनिवार्य पालना गर्ने गरी आवतजावत गर्न दिइने।

ख. काँकरभिट्टा नाका बाहेक अन्य नाका तथा गौडाबाट नेपाल प्रवेशलाई पूर्ण रोक लगाउने।

ग. काँकरभिट्टा नाकाबाट प्रवेश गर्ने नेपाली नागरिकहरूको अभिलेख राख्ने, एन्टिजेन परीक्षण गर्ने, परीक्षणबाट पोजिटिभ देखिएकालाई आवश्यकता अनुसार नजिकको आइसोलेसन केन्द्र वा मेची अस्पतालमा थप उपचार गराउने, नेगेटिभ देखिएकालाई सम्वन्धित स्थानीय तहसँग आवश्यक समन्वय गरी निजको गन्तव्यमा पठाउने व्यवस्था मिलाउने।

९. सभा सम्मेलनको हकमा:-

क. सबै प्रकारका सभा, सम्मेलन, जुलुस, गोष्ठी, तालिम, सेमीनार लगायतका कार्यहरूको सञ्चालनमा रोक लगाउने।

१०. विविध:-

क. सञ्चारकर्मी/पत्रकारको हकमा सूचना संकलन तथा सम्प्रेषण गर्न सूचना विभागले जारी गरेको परिचय पत्र वा सम्वन्धित सञ्चार गृह वा पत्रकार महासंघको परिचयपत्रको आधारमा आवतजावत गर्न पाउने।

ख. अत्यावश्यक उपयोग्य वस्तु वा सेवाको आपूर्तिमा कृत्रिम अभाव सिर्जना गर्ने, मूल्यवृद्धि गर्ने, जम्माखोरी गर्ने, लुकाउने वा आपूर्तिमा अवरोध गर्नेहरू उपर कानून बमोजिम कडा कारवाही हुनेछ।

ग. अन्तर्राष्ट्रिय उडानबाट विदेश जाने यात्रुहरूको हकमा

हवाई टिकट, राहदानी, भिषा लगायतका कागजातका आधारमा सम्वन्धित व्यक्ति र निजले प्रयोग गर्ने सवारी साधनलाई यात्रा सहजीकरण गरिनेछ।

११. यस आदेशको पालना तथा कार्यान्वयनमा यस अधि भै आवश्यक सहयोग समन्वय तथा सहजीकरण हुन सम्बद्ध सबै सरोकारवाला र आम भापाबासीमा हार्दिक अनुरोध छ।

१२. यो आदेशको अवज्ञा गर्ने वा आदेश कार्यान्वयनमा बाधा हुने गरी कुनै कार्य गरे/गराईएको पाईएमा प्रचलित कानून बमोजिम कारवाही हुने व्यहोरा समेत सम्वन्धित सबैमा जानकारी गराइन्छ।

वडा कार्यालय उद्घाटन



भापा, असार १४। भापाको कमल गाउँपालिका-५को कार्यालय भवनको एक कार्यक्रमबीच उद्घाटन गरिएको छ। पाडाजुली चोक पूर्व पाथीभरा चोकको १७ धुर जमीनमा निर्माण गरिएको नवनिर्मित वडा कार्यालय भवनको १ नं. प्रदेशसभाका सुशासन तथा योजना समितिका सभापति अर्जुन राईले उद्घाटन गरेका हुन्। उपभोक्ता समितिमाफत प्रदेश सरकारको रु. २५ लाख र गाउँपालिकाको रु. ५४ लाख गरी कूल रु. ७९ लाखको लागतमा समाहलसहित छ कोठे एकतले पक्की वडा कार्यालय भवन निर्माण गरिएको वडाध्यक्ष डम्बरबहादुर निरौलाले जानकारी दिए। भवन उद्घाटनपछि, सोमवारदेखि नै कार्यालय आफ्नै भवनबाट सञ्चालनमा आएको उनले बताए। यसअघि वडा कार्यालय पाडाजुलीस्थित भाडाको घरमा थियो।

भवन निर्माणका लागि स्थानीयवासी सन्तोष, राजकुमार, नरेन्द्र, विष्णु, प्रेम र कृष्ण कार्की दाजुभाइले आफ्ना विवद्वत पितृ चीनबहादुर र चन्द्रकला कार्कीको स्मृतिमा करीब रु. ३० लाख मूल्य पर्ने सो जग्गा वडा कार्यालयलाई निशुल्क उपलब्ध गराएका थिए। विसं २०७७ वैशाख २७ गते शिलान्यास गरिएको भवन बनाउन बलराम गजुरेलको अध्यक्षतामा उपभोक्ता समिति गठन गर्नाका साथै जग्गादाता सन्तोष कार्कीको संयोजकत्वमा पाँच सदस्यीय अनुगमन समिति समेत गठन गरिएको थियो।

एटिएम ...

उनलाई १ थान ताला फोड्न प्रयोग भएको हतौडा, १ थान पेचकस, १ थान छिनो र को.३९ प ४८६४ नम्बरको मोटरसाइकल सहित पक्राउ गरेको हो। उक्त कार्यमा सलन सोही ठाउँ बस्ने २५ वर्षीय मो.अनिस हुसेन फरार रहेकोले प्रहरीले खोजी गरिरहेको छ।

सिन्धुलीका ...

गर्दा प्लास्टिकमा पोको पारेर ल्याएको १५.२ सय ग्राम ब्राउन सुगरका दुईवटा पोका फेला पारेको सशस्त्र प्रहरी निरीक्षक राईले बताए। प्रहरीले खड्काको साथबाट नगद नेपाली १ हजार ५ सय रुपैयाँ र कलसं कम्पनीको सानो मोबाइल फोन समेत फेला पारेको जनाएको छ।

लागूऔषधसहित खड्कालाई आवश्यक कारवाहीका लागि इलाका प्रहरी कार्यालय काँकरभिट्टामा बुझाइएको छ।

बिर्ता (सेफ्टी तथा ढल सफाई)

बिर्तामोड, कापा

(पहाडी क्षेत्रमा पनि यो सेवा उपलब्ध छ।)

मूपाल बुढाथोकी
023-545402
9825952677
9825952680

पूर्वाञ्चलमै सबैभन्दा ठूलो म्याकुम रिस्टर्नबाट सफाई गरिन्छ।

सेफ्टी तथा ढल सफाई गर्नु परेमा हामीलाई सम्पर्कनुहोस्।

जनहितका लागि

| | | | |
|---|--|---|--|
| १ | मिचिमिचि कर्मिता ३० सेकेण्ड साबुन पानीले हात धुने वा स्थानिटाइजरको प्रयोग गर्ने | २ | मास्क ट्यागिएको छ कि छैन वा सफा छ कि छैन हेर्ने |
| ३ | मास्क लगाउँदा डोरीमा समाई अनुहारमा टम्म मिल्ने गरी लगाउने | ४ | नाक, मुख र च्यूडो ढाकिने गरी लगाउने |
| ५ | सकभर मास्कलाई हातले नछुने | ६ | डोरी मात्र समाई मास्क फुकाउने |
| ७ | कपडाको मास्कलाई फेरी प्रयोग गर्न मिल्छ। फुकाउनेको मास्कलाई सफा र सुख्खा हुनेगरी राख्ने | ८ | मास्क फुकाएपछि साबुन पानीले मिचिमिचि कर्मिता ३० सेकेण्ड हात धुने वा स्थानिटाइजर प्रयोग गर्ने |
| ९ | प्रयोग गरेको मास्कलाई हरेक दिन साबुन पानीले धुने र घाममा सुकाउने | | |

एक अर्काबाट कम्तीमा २ मिटर टाढा बसौं। बेलाबेलामा साबुन पानीले मिचिमिचि कर्मिता ३० सेकेण्ड हात धोऔं। घरबाट बाहिर जाँदा अनिवार्य मास्क लगाऔं।

श्रीअनुत्तु प्रकाशन (प्रा.)लि.
पूर्वाञ्चल दैनिक
Purwanchaldaily.com

भद्रपुरका बाल शिक्षक र कर्मचारी आन्दोलित

गाँजासहित एक जना महिला पक्राउ

भद्रपुर, असार १४। सरकारले बजेट भाषणमाफत घोषणा गरेको न्यूनतम पारिश्रमिक १५ हजारको माग गर्दै भद्रपुर नगर क्षेत्रका बाल शिक्षक र कर्मचारीहरू आन्दोलित बनेका छन्।

भद्रपुर नगरपालिकाको आठौँ नगर सभाले आर्थिक वर्ष ०७८/०७९ को बजेट, नीति तथा कार्यक्रममा बाल विकास केन्द्रमा कार्यरत शिक्षक र कर्मचारीको न्यूनतम पारिश्रमिक १५ हजार नपुऱ्याएको भन्दै नेपाल शिक्षक महासंघ नगर समिति भद्रपुरको नेतृत्वमा बाल शिक्षकहरू आन्दोलित बनेका हुन्। शिक्षक महासंघ नगर समितिसहित नगर क्षेत्रका १६ वटा शिक्षक तथा कर्मचारी सङ्गठनले संयुक्त रुपमा आन्दोलनका कार्यक्रम सार्वजनिक गरेका हुन्।

आइतबार शिक्षकहरूले अपिलमाफत नगरपालिका र नगर शिक्षा, युवा तथा खेलकुद शाखालाई लिखित रुपमा जानकारी गराएको र भोलि सोमबारदेखि असार १८ गतेसम्म नगरपालिकामा शान्तिपूर्ण धर्ना बस्ने

कार्यक्रम रहेको बाल शिक्षक सञ्जाल भद्रपुरकी अध्यक्ष तारा मैनालीले जानकारी दिइन्। आज हामीले



नगरपालिकाको उपमेयर चन्द्रामाया श्रेष्ठ र नगर शिक्षा, युवा तथा खेलकुद शाखाका प्रमुख प्रेम भुजेललाई लिखित रुपमा ध्यानाकर्षण गरेको उनले बताइन्। शान्तिपूर्ण धर्ना पश्चात् पनि नगरपालिकाले बाल शिक्षक र कर्मचारी तलब नबढाए थप सशक्त आन्दोलनमा उत्रिने उनले चेतावनी समेत दिइन्। सरकारले साउन १ गतेदेखि तोकेको न्यूनतम मासिक

१५ हजार तलब कार्यान्वयनमा ल्याउनुपर्ने भन्दै नेपाल शिक्षक महासंघ, बाल शिक्षक र विद्यालय कर्मचारी परिषद नगर समितिले गत जेठ २७ गते नगरपालिकाकालाई लिखित रूपमै ध्यानाकर्षण गराएको थियो।

तर, नगरपालिकाले नगर सभाबाट पारित गरेको बजेट, नीति तथा कार्यक्रममा बाल शिक्षकको तलब ३ हजार र कर्मचारीको तलबका २ हजार वढाउने उल्लेख गरेको छ। सरकारले बाल शिक्षक र कर्मचारीको अहिलेको पारिश्रमिक बढाएर मासिक आठ हजार पुऱ्याएको र सम्बन्धित पालिकाले सात हजार थपेर न्यूनतम पारिश्रमिक १५ हजार रुपैयाँ उपलब्ध गराउने बजेटमाफत घोषणा गरेको छ। सरकारले तोकेको न्यूनतम पारिश्रमिक नगरपालिकाले बजेटमाफत कार्यान्वयनमा नल्याउंदा आन्दोलनमा उत्रिनु परेको शिक्षक महासंघ नगर समितिका अध्यक्ष गणेश गिरीले

जानकारी दिए।

नगरभित्र ५७ जना बाल शिक्षक, मावि स्तरका कर्मचारी १६ जना, आधारभूतस्तरका कर्मचारी १६ जना र प्राविस्तरका कर्मचारी १५ जना रहेका छन्। नगरपालिकाले अहिले बाल शिक्षकलाई मासिक ७ हजार ५ सय, मावि स्तरका कर्मचारीलाई ११ हजार ५ सय, आधारभूत स्तरका कर्मचारीलाई ७ हजार ५ सय र प्रावि स्तरका कर्मचारीलाई ४ हजार ५ सय मासिक तलब दिँदै आएको छ।

यता सरकारले तोके अनुसारको पारिश्रमिक भद्रपुरले नदिने बजेटमाफत जानकारी गराइरहेको बेला जिल्लाका अन्य स्थानीय तहले भने बाल शिक्षक र कर्मचारीको तलब सरकारले तोके अनुसार दिने बजेटमा उल्लेख गरेको जनाइएको छ।



उदयपुर, असार १४। उदयपुर वेल्का नगरपालिका-८ कोठुवाट १ केजी गाँजासहित एक जना महिलालाई पक्राउ गरिएको छ।

पक्राउ पर्नेमा भोजपुर हचुवागढी-४ की १९ वर्षीया सुजता मग्नाती रहेकी छन्। अस्थायी प्रहरी पोस्ट कोठुवाट खटिएको प्रहरी टोलीले वीक्षणतर्फ जाँदै गरेको बोलेरो पिक्अपमा सवारमग्नातीको जेबा फोलाता लुकाई ल्याएको लागुऔषध गाँजा १ केजी बराबरको हो। मग्नातीलाई इलाका प्रहरी कार्यालय रामपुर ठोक्सेला लगेर थप अनुसन्धान भइरहेको छ।

साम्रा सेफ्टी ट्याङ्की तथा ढल सरसफाई

भ्रामामै पहिलोपटक म्याकुम सिस्टमको ढुलो र सस्तो ढल तथा सेफ्टी ट्याङ्की सरसफाईको लागि हामीलाई सम्भन्नुहोस्।

सम्पर्क: ९८१४९९३७१२, ९८२४९८९१७७४, ९८४२६७७८५५, ९८६२६४८२८२

सेफ्टी ट्याङ्की तथा ढल सफाई

अत्याधुनिक ट्रबो (Trabo) प्रविधि सिस्टमको ढुलो ट्याङ्कीबाट सल्लोमा दुगधरहित हजुरहरूको सेफ्टी ट्याङ्की सरसफाई गर्नु परेमा हामीलाई सम्भन्नुहोस्।

चट्ट फोन भद्र सेवा

सम्पर्क: ०२३-५५०६२०, ९८४२६५५७००, ९८०४९३६१००

चिनारी राजश्व सेवा सेन्टर

- अनलाइन कर भुक्तानी / कर चुक्ता प्रमाणपत्र
- पसल पान नम्बर पनि बनाइन्छ।
- सरकारी निकायमा व्यवसाय दर्ता गर्नको लागि कागजात तयार गर्ने।
- लेखा परीक्षण /VAT BILL सम्बन्धी काम

मो. ९८०४९७७५०६, ९८२४९४५३७५

सुरक्षा गार्डको आवश्यकता

२५ वर्ष माथि ५० वर्षसम्म उमेर भएका पुरुष र २० वर्षदेखि ३० वर्ष उमेर भएका महिला सेक्युरिटी गार्डको आवश्यकता परेको हुँदा इच्छुकले त-सम्पर्क गर्नुहोला।

भू.पू. आर्मी, प्रहरीलाई विशेष ग्राह्यता।

विराट गोर्खा सेक्युरिटी प्रा. लि.

सम्पर्क कार्यालय बिर्तामोड सिटी सेन्टर पूर्व, देवी कलेज रोड फोन : ९८४२६२५०२०, ९८०४७३१५६८, ९८०४५६७८७२

घर जग्गा विक्रीमा

बिर्तामोड नगरपालिका वडा नं. १ सिनेप्लाजाबाट ३ सय मिटर पश्चिम, खानेपानी ट्याङ्की जानेबाटोबाट पश्चिमतर्फ साढे सात धुर जग्गा र सो जग्गामा बनेको ४ कोठे टिनको छानो भएको घर उचित मूल्यमा विक्रीमा रहेको हुँदा किन्न चाहने महानुभावले तलको फोन नं.मा सम्पर्क गर्नुहोला।

मो. ९८४४६४२०२५, ९८१७६६०२२८

अर्जुनधारा यातायात प्रा.लि.द्वारा सञ्चालित आरमदायी यात्रा

बिर्तामोडबाट रवि विहान ९ बजे गाडी नम्बर १७९९ अनुप, ९८४२६९८२४८, ५४६ उत्तम ९८४२६७२८२४, चन्द्र ५२६-९८६७९३४९१ सावै समालटार, २:१५ बजे सावुर्द २:४५ बजे दैनिक सेवा उपलब्ध छ।

अध्यक्ष: गोपाल घिमिरे (९८४२६८४५५६), बिर्तामोड काउन्टर सौताराम आचार्य: ९८४२६३१५२

ताप्लेजुङ-पाथीभरा सफल यात्रा

बिर्तामोडबाट ताप्लेजुङ हुँदै पाथीभरा मन्दिरसम्म सावै थुचम्बु, मेमेडसम्मको सफल यात्राका लागि हामीलाई सम्भन्नुहोस्।

ताप्लेजुङ पाथीभरा काउन्टर मो. ९८०३२५०४७२/९८०१३६४०९३

कर्मचारी आवश्यकता

यस कम्पनीलाई निम्न अनुसारका कर्मचारी आवश्यक परेकोले इच्छुकले त-सम्पर्क गर्नुहोला।

| | |
|---|---|
| पद : अपरेटिङ स्टाफ : १०/२० जना | पद : कम्प्युटर अपरेटर : १ जना |
| योग्यता : +२ पास कम्प्युटरमा दक्ष आवश्यक कागजात CV, नागरिकताको फोटोकपी, कम्प्युटर सम्बन्धी ज्ञान भएको प्रमाणपत्र। | योग्यता : फोटोसप, भिडियो इडिटिङ, ग्राफिक्स डिजाइन लगायत कम्प्युटरमा पूर्ण दक्षता भएको |
| तलब : १८,०००/- (अठार हजार रुपैयाँ) | |

सुरु लिम्बू : ९८०७९४३७४० बिर्तामोड, भ्रामा

हाडजोर्नी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल बिर्तामोड भ्रामामा हाडजोर्नी तथा नसाका विरामीहरूको सफल उपचार।

जोर्नी तथा उपचार हुने समस्याहरू - गर्धन, डाड, कम्मर दुख्ने, डिस्क प्रोप्याग, नसा च्यापिएको, हड्डी खिडिएको - बाघ रोग, युरिक एसिड बढेको, आर्थराइटिस, जोर्नी दुख्ने, जोर्नी जाम भएको - शरीर फमफममाउने, पोलो, लाटो हुने, कान्से, - प्यारालाइसिस तथा हिड्न गाह्रो हुने शरीरको एक वा दुवै भाग नचल्ने, मुख बाङ्गिएको विरामीलाई भर्ना गरी विशेष उपचार गरिन्छ।

- प्यारालाइसिस भएका तथा स्किन् नसकेका विरामीका लागि अस्पतालमा भर्ना गरी विशेष उपचार गरिन्छ।

स्पार्क पूर्वाञ्चल अस्पताल, कनकाई रोड

नेपाल टेलिकम पूर्व बिर्तामोड, भ्रामा (फोन : ०२३-५४०१२३, ९८०३१५४६९९)

निक्षेप उपर हकदावी सम्बन्धी ३५ दिने सूचना

भ्रामा जिल्ला भद्रपुर न.पा.वार्ड नं. १५, स्थायी ठेगाना भई हाल भ्रामा जिल्ला भद्रपुर न.पा. वार्ड नं. ८, बस्ने बेदनाथ गौतमको नाति बाशुदेब गौतमको छोरा दुर्गा गौतमको पति लालनाथ गौतमको मिति २०७८/०१/२७मा मृत्यु भएकाले र निजको नाममा यस बैंकको शाखा कार्यालय, चन्द्रगढीमा बचत खाता नं.००३०११०००२३०५२०००००१ मा रहेको निक्षेप रकम भुक्तानी गरी पाउँ भनी मृतकको श्रीमती दुर्गा गौतमले मिति २०७८/०३/१४ मा निवेदन दिनु भएकोमा उक्त निक्षेप रकम उपर निज निवेदक बाहेक अन्य कसैको हकदावी भए यो सूचना प्रकाशित भएको मितिले ३५ (पैंतिस) दिनभित्र सबुत प्रमाणसहित सम्बन्धित शाखामा हकदावी गर्नु हुन यो सूचना प्रकाशित गरिएको छ। उक्त म्यादभित्र हकदावी गर्न नआएमा बैंक तथा वित्तीय संस्था सम्बन्धी ऐन २०६३ बमोजिम भइ जाने तथा उल्लेखित म्यादभित्र रितपूर्वक हकदावी गर्न नआएमा पछि कुनै उजुर नलाग्ने ब्यहोरा समेत यसै सूचनाद्वारा सम्बन्धित सबैमा जानकारीका लागि सूचित गरिएको छ।

एक्सल डेमलपमेन्ट बैंक लिमिटेड

शाखा कार्यालय चन्द्रगढी, भ्रामा फोन नं. ०२३-५५६२०७ र ४५६७३६

निक्षेप उपर हकदावी सम्बन्धी ३५ दिने सूचना

भ्रामा जिल्ला भद्रपुर न.पा.वार्ड नं. ७, स्थायी ठेगाना भई हाल भ्रामा जिल्ला भद्रपुर न.पा. वार्ड नं. ७, बस्ने अन्वु दास पासवानको नातिनी मल्लु पासवानको छोरी रामचन्द्र सहनीको पत्नी रजिया सहनीको मिति २०७८/०२/२२ मा मृत्यु भएकाले र निजको नाममा यस बैंकको शाखा कार्यालय, चन्द्रगढीमा बचत खाता नं. ००३०१२०००२३७३४०००००१ मा रहेको निक्षेप रकम भुक्तानी गरी पाउँ भनी मृतकको छोरा निर्मल सहनीले मिति २०७८/०३/१४मा निवेदन दिनु भएकोमा उक्त निक्षेप रकम उपर निज निवेदक बाहेक अन्य कसैको हकदावी भए यो सूचना प्रकाशित भएको मितिले ३५ (पैंतिस) दिनभित्र सबुत प्रमाणसहित सम्बन्धित शाखामा हकदावी गर्नु हुन यो सूचना प्रकाशित गरिएको छ। उक्त म्यादभित्र हकदावीगर्न नआएमा बैंक तथा वित्तीय संस्था सम्बन्धी ऐन २०६३ बमोजिम भइ जाने तथा उल्लेखित म्यादभित्र रितपूर्वक हकदावी गर्न नआएमा पछि कुनै उजुर नलाग्ने ब्यहोरा समेत यसै सूचनाद्वारा सम्बन्धित सबैमा जानकारीका लागि सूचित गरिएको छ।

एक्सल डेमलपमेन्ट बैंक लिमिटेड

शाखा कार्यालय चन्द्रगढी, भ्रामा फोन नं. ०२३-५५६२०७ र ४५६७३६

सेफ्टी ट्याङ्की सफा गर्नु परेमा हामीलाई सम्पर्क गर्नुहोला।

भ्रामा सेफ्टी ट्याङ्की तथा ढल सफाई

बिर्तामोड सम्पर्क: ९८५२६४६००५, ९८०६०१०४१०, ९८४२६३४६२७, ०२३-५४६००५

वमक सम्पर्क: देवी सिटोला ९८२४९७९१८५, ९८४२७६०२६५, ९८४२३३२४३०

भ्रामामै सबैभन्दा ढुलो म्याकुम सिस्टमको ट्याङ्कीबाट सफाई गरिन्छ।

ज्यो. मधुसूदन रिजाल (स्वर्णपदक विजेता)

वैदिक व्योतिष परामर्श केन्द्र शनिचर रोड, बिर्तामोड (९८१२०४५१९)

मेघ (वु. वे. वो. ला. लि. लु. ले. लो. आ) - शुभचिन्तकहरूले साथ दिने छन्। लगनशीलताले राम्रै उपलब्धि दिलाउनेछ। पहाइलेखाइमा प्रगति हुनेछ।

बृष (इ. उ. ए. ओ. बा. बि. बु. बे. वो) - सेवामूलक कामबाट धनलाभ हुनेछ। प्रतिभा प्रदर्शन गर्दै बौद्धिक प्रतिस्पर्धामा विजयी भइनेछ। प्रयत्न गर्दा लक्ष्य प्राप्त होला।

मिथुन (का. कि. कु. घ. ङ. छ. के. को. ह) - दिगो लाभ हुने काम प्रारम्भ हुनेछ। फाइदाको स्रोत पहिचान गर्न सकिनेछ। गुरुजनको सुफाव र सन्तानको सहयोग लाभदायी बनेछ।

कर्कट (हि. हु. हे. हो. डा. डि. डु. डे. डो) - प्रक्रिया नमिलनाले काम दोहोऱ्याउनुपर्ने स्थिति आउन सक्छ। हिस्सेदारसँग असमझदारी बढनाले पहिलेको सम्झौता भंग हुन सक्छ।

सिंह (मा. मि. मु. मे. मो. टा. टि. टु. टे) - बेसुरमा दिइएको वचनले समस्या निम्त्याउन सक्छ। महत्वपूर्ण योजना तत्काल सार्वजनिक नगर्नुहोला।

कन्या (टो. प. पि. पु. ष. ण. ठ. पे. पो) - घरघरसी आवश्यकता बढनाले अर्थ अभाव देखा पर्न सक्छ। फाइदाका लागि साइनो गाँसी नजिकिनेहरूबाट सावधान रहनुहोला।

तुला (र. रि. रु. रे. रो. ता. ति. तु. ते) - सहयोगीहरूले राम्रो साथ दिनाले चिताएका काम सम्पादन हुने छन्। उद्योग र व्यापारमा विशेष फाइदा उठाउन सकिनेछ।

बृश्चिक (तो. ना. नि. नु. ने. नो. या. यि. यु) - गरिएका कर्मको छोटो समयमै उचित प्रतिफल पाइनेछ। विशेष उपहार समेत हातलागी हुन सक्छ।

धनु (ये. यो. म. मि. मु. घ. फा. ट. मे) - कृषिमा कामको चाप र चौपायामा केही समस्या देखिए पनि धन आर्जन प्रशस्तै हुनेछ। शत्रु र प्रतिस्पर्धीलाई पछि पार्न सफल भइनेछ।

मकर (मो. ज. जि. खि. खु. खे. खो. गा. गि) - वचन पुऱ्याउन नसक्दा अरूले आलोचना गर्न सक्छन्। आत्तिने बानीले बोलीको गलत अर्थ लाग्न सक्छ।

कुम्भ (गु. गे. गो. सा. सि. सु. से. सो. दा) - हातमा आएको रकम अरूका लागि खर्चनुपर्नेछ। तापनि मिहिनेतले सम्मानित स्थान दिलाउनेछ। बुद्धिले काम लिन चिताएको योजना कार्यान्वयनमा आउनेछ।

मीन (दि. दु. थ. म. ज. दे. दो. च. चि) - अरूको मुख ताक्ने बानीले आफ्नो काम अधुरो रहेनेछ। शुभचिन्तकहरूको भावना बुझेर अघि बढ्नुहोला।